

# ಕರ್ನಾಟಕ ವಿಧಾನಸಭೆ

## KARNATAKA LEGISLATIVE ASSEMBLY

ಬುಧವಾರ ತಾರೀಖು ೩೦ನೇ ಮಾರ್ಚ್ ೧೯೮೩/ಚೈತ್ರ ೯, ೧೯೦೫ ಶಕ

ವಿಧಾನ ಸೌಧದಲ್ಲಿರುವ ವಿಧಾನ ಸಭೆಯ ಸಭಾಂಗಣದಲ್ಲಿ ಸದನವು ಬೆಳಿಗ್ಗೆ ಹನ್ನೊಂದು ಗಂಟೆಗೆ ಸಮಾವೇಶಗೊಂಡಿತು.

[ಉಪಾಧ್ಯಕ್ಷರು (ಶ್ರೀ ವೀರಣ್ಣ ಅವರು) ಪೀಠವನ್ನು ಅಲಂಕರಿಸಿದ್ದರು]

ಚುಕ್ಕೆ ಗುರುತಿನ ಪ್ರಶ್ನೆಗಳಿಗೆ ಕೊಡಲಾದ

ಬಾಯಿ ಮಾತಿನ ಉತ್ತರಗಳು

ಗೋಕಾಕ್ ತಾಲ್ಲೂಕಿನಲ್ಲಿ ಪಶುಸಂಗೋಪನಾ ಔಷಧಾಲಯ ಕೇಂದ್ರ ಸ್ಥಾಪಿಸುವ ವಿಚಾರ

೨೦೮. ಶ್ರೀ ಮ. ಲ. ಮುತ್ತಣ್ಣ (ಗೋಕಾಕ್)

ಮಾನ್ಯ ಪಶುಸಂಗೋಪನಾ, ಪಶುವೈದ್ಯಕ, ಹಾಗೂ ತೋಟಗಾರಿಕೆ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ಉತ್ತರಿಸುವರೇ.—

ಅ) ಗೋಕಾಕ್ ತಾಲ್ಲೂಕಿನಲ್ಲಿ ಪಶುಸಂಗೋಪನಾ ಔಷಧಾಲಯ ಕೇಂದ್ರವಿಲ್ಲದಿರುವುದು ತಾಲ್ಲೂಕಿನ ರೈತಾಪಿಗಳಿಗೆ ತೊಂದರೆಯಾಗುತ್ತಿರುವುದು ಸರಕಾರದವರ ಗಮನಕ್ಕೆ ಬಂದಿದೆಯೇ ?

ಆ) ರೈತಾಪಿ ಜನರು ಒಳ್ಳೆ ತಳಿಯ ಹೋರಿ ಹಾಗೂ ಹೈನದ ಜಾತಿಯ ಆಕಳು ಮತ್ತು ಎಮ್ಮೆಗಳನ್ನು ಸಾಕುವುದರಲ್ಲಿ ಆಸಕ್ತಿವುಳ್ಳವರಾಗಿದ್ದು, ಸದರಿ ಕೇಂದ್ರವಿಲ್ಲದಿರುವುದರಿಂದ ಅವರಿಗೆ ತೊಂದರೆಯಾಗುತ್ತಿರುವುದರಿಂದ ಸರ್ಕಾರದವರು ಗ್ರಾಮೀಣ ಪಶುಸಂಗೋಪನಾ ಔಷಧ ಕೇಂದ್ರವನ್ನು ಜನರ ಅನುಕೂಲಕ್ಕಾಗಿ ಜಾಗೃತಿಯಾಗಿ ಪ್ರಾರಂಭಿಸುವರೇ ?

ಶ್ರೀ ವಿಶ್ವನಾಥರೆಡ್ಡಿ (ಪಶುಸಂಗೋಪನಾ, ಪಶುವೈದ್ಯಕ ಹಾಗೂ ತೋಟಗಾರಿಕೆ ಮಂತ್ರಿಗಳು)

ಅ) ಗೋಕಾಕ್ ತಾಲ್ಲೂಕಿನಲ್ಲಿ ಪಶುಸಂಗೋಪನಾ ಔಷಧಾಲಯ ಕೇಂದ್ರವಿಲ್ಲದಿರುವುದರ ಬಗ್ಗೆ ಯಾವ ವರದಿಯು ಸರ್ಕಾರಕ್ಕೆ ಬಂದಿಲ್ಲ. ಆದಾಗ್ಯೂ ಮೇಲ್ಕಂಡ ತಾಲ್ಲೂಕಿನಲ್ಲಿ ಗ್ರಾಮೀಣ ಪಶುವೈದ್ಯ ಶಾಲೆಯನ್ನು ತೆರೆಯುವ ವಿಷಯ ಸರ್ಕಾರದ ಪರಿಶೀಲನೆಯಲ್ಲಿದೆ. ಗೋಕಾಕ್ ತಾಲ್ಲೂಕಿನಲ್ಲಿ ಮೂರು ಪಶುವೈದ್ಯ ಶಾಲೆಗಳು, ಒಂಬತ್ತು ಗ್ರಾಮಾಂತರ ಪಶುವೈದ್ಯ ಶಾಲೆಗಳು, ೨ ಪಶುವೈದ್ಯ ಕೇಂದ್ರಗಳು, ಒಂದು ಕೃತಕ ಗರ್ಭಧಾರಣೆ ಕೇಂದ್ರ ಮತ್ತು ವೀರೈ ಶೇಖರಣಾ ಕೇಂದ್ರ ಇವೆ. ಈ ಸಂಸ್ಥೆಗಳು ಗೋಕಾಕ್ ತಾಲ್ಲೂಕಿನ ರೈತಾಪಿ ಜನರಿಗೆ ಪಶುವೈದ್ಯಕೀಯ ನೆರವು ನೀಡುತ್ತಿವೆ. ರಾಜ್ಯದಲ್ಲಿ ಪಶುವೈದ್ಯಕೀಯ ಉಗ್ರಾಣ ಕೇಂದ್ರವು ಹೆಬ್ಬಾಳದಲ್ಲಿರುವುದು. ರಾಜ್ಯದ ಎಲ್ಲ ಪಶುವೈದ್ಯ ಶಾಲೆಗಳಿಗೆ ಇಲ್ಲಿಂದ ಪಶುವೈದ್ಯಕೀಯ ಚಿಕಿತ್ಸೆಗೆ ಬೇಕಾದಂತೆ ಔಷಧಿಗಳನ್ನು ಸರಬರಾಜು ಮಾಡಲಾಗುವುದು.

ಶ್ರೀ ಎಂ. ಎಲ್. ಮುತ್ತಣ್ಣವರೇ.—ನಮ್ಮ ತಾಲ್ಲೂಕಿನ ಮೂಡ್ಲಗಿ ಮತ್ತು ಅಂಕಲಗಿಯಲ್ಲಿ ಉತ್ತಮವಾದ ಹೋರಿ ಹಾಗೂ ಹೈನ ಜಾತಿಯ ದನಗಳು ದೊರೆಯದೇ ಇರುವುದರಿಂದ ರೈತಾಪಿ ಜನಗಳಿಗೆ ತೊಂದರೆಯಾಗಿದೆ. ಅಲ್ಲಿರುವ ಪಶುವೈದ್ಯ ಶಾಲೆಗಳು ನಾಮವಾತ್ಯಕ್ಕೆ ಶಾಲೆಗಳಾಗಿದ್ದು ರೈತರಿಗೆ ಉಪಯುಕ್ತವಾದ ಔಷಧಿಗಳೂ ದೊರೆಯುತ್ತಿಲ್ಲ. ಹಾಗೂ ಕೆಲಸ ಮಾಡುವ ಕಾರ್ಯಕರ್ತರ